

## سید ابو الحسن ندوی کے فکری رہنمائی

سید ابو الحسن علی ندوی کا عہد فکری و علمی اعتبار سے ہنگامہ پرور عہد ہے۔ اس عہد میں تحریکیں پروان چڑھیں، شخصیتیں مشہور ہوئیں اور افکار و نظریات کی کشمش جاری رہی۔ اس عہد کے ہر چھوٹے بڑے شخص نے اپنے فکر و عمل کیلئے راہیں تعین کیں اور ان کے مطابق سرگرم عمل رہا۔ بڑی شخصیتیں اس سے مستثنی نہیں۔ سید ابو الحسن بھی اپنے عہد کے افکار سے متاثر ہوئے اور انہوں نے بھی اپنے عہد پر اثرات مرتب کئے۔ ایک تحریک و فعال انسان کی طرح ان کے بھی فکری رہنمائی ہیں اور انہیں انکی تصانیف میں دیکھا جا سکتا ہے۔ البتہ یہ مناسب معلوم ہوتا ہے کہ ان کے رہنمائی کے تعین و تجزیہ سے پہلے اس فکری پس منظر کو دیکھ لیا جائے جو اس عہد کے رہنمائی کی تشکیل کا باعث بنا۔

### فکری پس منظر

بر صغیر پاک و ہند کے مسلم معاشرے میں افکار کی کمی لہریں چلتی رہیں اور کسی نہ کسی طرح ہر خاص و عام کو متاثر کرتی رہیں۔ ہر زندہ معاشرے کی طرح مسلم معاشرہ بھی اخذ و رُد کے تجربے سے دوچار ہوا۔ سہولت کیلئے ہم ان فکری لہروں کو عنوان دیتے ہیں اور ان عنوانات کے تحت مختصر تعارف و تجزیہ پیش کریں گے۔ غور اور تنقیح سے مندرجہ ذیل عنوانات بنتے ہیں۔

☆ اصلاحی فکر

☆ احیائی فکر

☆ فرقہ وارانہ فکر

☆ تطبیقی فکر

☆ تحریک تجدُّد

☆ سیرت پروفیسر ادارہ علوم اسلامیہ، جامعہ پنجاب، لاہور۔

## فرقہ وارانہ فکر

برصغیر میں فرقہ وارانہ فکر کا آغاز مسلم ہندوستان میں ہوا۔ اسے شروع کرنے اور پروان چڑھانے کی ذمہ داری شیعہ علماء اور اشرافیہ کے سر ہے۔ ہمایوں کے عہد سے ایرانی اثرات کے تحت اس کا آغاز ہوا۔ جہاں کہیں انہیں سیاسی قوت میسر آئی انہوں نے جارحانہ انداز میں اپنے افکار و عقائد کے نفاذ کا اہتمام کیا۔ صفوی انقلاب کی قوت موجود تھی اس لئے ان کا رودیہ بے لچک تھا۔ چونکہ انہیں شاہی تائید حاصل تھی وہ اس نے سرکاری سرپرستی میں ان کا دائرہ اثر برہتھا رہا۔ مسلم ہندوستان، برطانوی ہندوستان اور حال کی تاریخ کا مطالعہ بتاتا ہے کہ شیعی فکر کے فروغ میں سرکاری سرپرستی، سیاسی اثر و نفوذ اور معاشی تاثیر کو خاص دخل حاصل ہے۔ کوئی بھی فکری گروہ اپنے اثر و رسوخ کو برہتھانے میں جو وسائل میسر آتے ہیں انہیں کام میں لاتا ہے لہذا اپنے نقطہ نظر سے انہوں نے درست کیا۔ یہ الگ بات ہے کہ مسلم معاشرے پر بحیثیت مجموعی اس جارحانہ دعوت کے جوازات مرتب ہوئے وہ خوش کن نہیں تھے۔ شیعہ سنی اختلاف علم کلام اور تاریخ کی تعبیر کا اختلاف ہے۔ جس نے خاص فکری مسائل کی بحیثیں پیدا کیں۔ برطانوی ہندوستان میں اہل سنت کے ہاں ایک اختلافی لہر اٹھی اور دیکھتے ہی دیکھتے اس نے پورے ہندوستان کے دینی حلقوں کو پانی پیش میں لے لیا۔ اس کی اساس مولانا احمد رضا خان بریلوی کی تحریریں تحسین جوانہوں نے شاہ اسماعیل شہید اور علمائے دیوبند کی بعض تصانیف کے حوالے سے مرتب کیں۔ دیگر مسلمان معاشروں کی طرح ہندوستان کا مسلم معاشرہ بھی مذہب کے توہاتی اور سوماتی تصور پر عمل پیرا تھا۔ بہت سی رسوم اور کئی اعمال ایسے تھے جو مقامی نوعیت کے تھے یا جنہیں صوفیاء نے عوامی خوش عقیدگی کے تحت گوارا کیا تھا یا رواج دیا تھا۔ اس کی حیثیت عوامی مذہب کی سی تھی اور دیگر مذاہب کی طرح اسلام کا عوامی مذہب بھی موجود تھا۔ مولانا احمد رضا خان بریلوی نے ایک تو مذہب کے اس عوامی اور سوماتی پہلو کی تائید میں دلائل مہیا کئے اور دوسرے شاہ اسماعیل شہید اور علماء دیوبند کی ان تحریروں کو ہدف تنقید بنایا جن سے انکے بقول تنقیص رسالت یا تحقیر دین ہوتی تھی۔ یہ تنقیداتی شدید اور اتنی جارحانہ تھی کہ انکی تعبیر کے مطابق یہ لوگ بد مذہب، منحر اور مر تکب کفر ہیں۔ اس کا نتیجہ یہ ہوا کہ اہل سنت ہمیشہ کیلئے دو گروہوں میں تقسیم ہو گئے، مسجدیں الگ، مدارس الگ، نمازیں الگ اور دینی تقریبات علیحدہ حتیٰ کہ اہل سنت کے نام کا اشتراک بھی معدوم ہو گیا۔ دیوبندی وہابی کہلانے اور

بریلوی اہل بدعت اور ان میں سے ہر ایک اپنے آپ کو اہل سنت کہتا ہے۔ اس اختلاف کے نتیجے میں بڑا لٹر پر تیار ہوا۔ کلامی بحثیں اور فقہی فتاویٰ اس اختلاف کا حاصل ہیں اور مناظرے اور مباحثے اسکے علمی مظاہر۔

فرقة وارانہ فکر ایک طاقتور فکر ہے یہ محض فکری استدلال اور علمی جست کی بات نہیں بلکہ گہری جذباتی وابستگی کی بات ہے۔ یوں کہیے کہ یہ ایمانیات کی بات ہے۔ فرقہ وارانہ سوچ رکھنے والے کسی شخص سے، خواہ وہ عالم ہو یا دانشور، سیاسی رہنمای ہو یا معاشی کارکن، آپ بات کر کے دیکھیں تو آپ کو اندازہ ہو گا کہ اس کے ایمان کی ساری قوت اسی فکر میں مست آئی ہے اور وہ اس فرمیم درک سے باہر کسی اور تصور کو درخور اعتنانہیں سمجھتا۔

### اصلاحی فکر

اس فکر کی اساس مسلم معاشرے کے افکار و اعمال کی اصلاح ہے۔ فکر عمل کے وہ تمام مظاہر جو کتاب و سنت سے متصادم ہیں یا اس کی روح کے ساتھ مناسب نہیں رکھتے ان سے پرہیز کرنا چاہئے۔ یوں کہیے کہ یہ عوامی مذہبی طرز عمل کی اصلاح ہے۔ صوفیاء کرام نے اصلاحی فکر میں بنیادی کردار ادا کیا ہے۔ مقدار صوفی ہستیوں نے تصوف کی راہ سے آنے والے انحراف اور غیر اسلامی اثرات سے تطبیر کا کام جاری رکھا بدقسمتی سے انحرافی اور انجدابی افکار کی عوامی پذیرائی نے انہیں تصوف کے کھانے میں ڈال دیا اور ہر منحرف گروہ وحدت ادیان کے نام سے قرآن و سنت سے متصادم افکار و اعمال کو اسلامیت اور روحانیت کا عنوان دیتا ہے۔ مجدد الف ثانی اور شاہ ولی اللہ نے اصلاح معاشرہ اور اصلاح عقائد و اعمال کے حوالے سے اہم اقدامات کئے۔ یہ دونوں حضرات عالم اور صوفی تھے۔ شاہ ولی اللہ نے تفہیمات میں عجمی رسوم و رواج کے بارے میں فکر انگیز بحثیں کی ہیں۔ اسی فکر کو سید احمد شہید اور شاہ اسماعیل شہید نے پروان چڑھایا۔ اسکے اثرات اب بھی وقت فتنہ طاہر ہوتے رہتے ہیں۔ اصلاحی فکر امت مسلمہ کا درش ہے اور ہر دور میں مصلحین اپنے اپنے انداز کے مطابق کام کرتے رہے ہیں۔ مسلم ہندوستان میں اس کی بنیاد مجدد الف ثانی نے رکھی اور علماء و صوفیاء کے مختلف حلقات نے لیکر چلتے رہے۔

## تطبیق فکر

تطبیق فکر سے مراد وہ سوچ اور روایہ ہے جس کے ذریعہ دو مختلف رجحانات میں مناسبت پیدا کی جاتی ہے۔ مسلم ہندوستان میں اس فکر کے بانی شاہ ولی اللہ ہیں۔ شاہ صاحبؒ سے پہلے اختلافات کے دو پہلوؤں نے مسلم معاشرے کی جڑیں ہلا کر رکھ دی تھیں۔ ایک فقہ و تصوف کا اختلاف تھا جو اہل سنت کے ہاں پہاڑ تھا اور دوسرا شیعہ سنی اختلاف تھا جس نے انتشار و سازش کی ایسی فضایپیدا کر دی تھی کہ مسلم ہندوستان کا سیاسی استحکام خطرے میں تھا۔ ایمان میں صوفیوں کے خونی انقلاب کے بعد شیعہ میں جاریت کا عصر غالب آگیا تھا اور ہمایوں کے دور اور ما بعد میں ایرانی شعراء، فلسفی اور عسکری پیشہ سے متعلق لوگوں کا وارد ہوا۔ شیعہ اشرافیہ کا ایک طاقتو ر عنصر وجود میں آیا جو عملًا اقتدار کی شکمش میں شامل ہوا۔ یہ کشمکش فکری و عملی پیچیدگیوں کا باعث تھی۔ شاہ ولی اللہ کے متوازن دل و دماغ نے حالات کی نزاکت کے پیش نظر اعتدال کی راہ اختیار کی۔ علماء ماوراء النهر شیعوں کو کافر گردانے تھے اور مسلم ہندوستان کے سنی علماء اس کے مطابق فتوی دیتے تھے لیکن شاہ صاحب نے اس سے گریز کیا۔ شاہ عبدالعزیزؒ کی روایت کے مطابق شاہ ولی اللہ کو شیعہ گردانا گیا، وہ کہتے ہیں:

”شیخے ازو الد ماجد مسئلہ تکفیر شیعی پرسید۔ آنحضرت اختلاف حنفیہ کو دریں باب است  
بیان کر دند۔ چوں مکر پرسید، ہماں شنید۔ شنیدم کہمی گفت شیعہ است۔“

شیعوں کا اثر و سوچ اپنی تعداد سے زیادہ تھا اس لئے فتنہ انگیزی کا ہر وقت خطرہ رہتا تھا۔ عالمگیر کی وفات کے بعد کے حالات سے مسلم تاریخ کا ہر طالب علم و اقف ہے۔ شاہ صاحب نے شیعہ سنی اختلافات کو کم کرنے اور مفہوم کی فضایپیدا کرنے میں جاندار کوششیں کیں۔

اسی طرح شاہ ولی اللہ نے فقہ و تصوف میں تطبیق کی کوشش کی۔ شیخ عبدالحق محدث دہلوی اور مجدد الف ثانی کے درمیان اختلاف علمی طور پر مٹانے کی مساعی کیں۔ وحدت الوجود اور وحدت الشہود کے درمیان تطبیق کی سعی کی۔ فقہ و تصوف کے اختلاف کے علاوہ خود فقہی اختلافات کی مصیبت بھی موجود تھی۔ شاہ ولی اللہ نے فقہی مذاہب کے اختلافات میں بھی اعتدال کی راہ اختیار کی۔ وہ تفہیمات میں اس رائے کا اظہار کرتے ہیں کہ حنفی و شافعی مذاہب کو احادیث کی روشنی میں جائز بلکہ ایک مذہب کی

صورت میں مرتب کر دیا جائے تو پوری امت مسلمہ متعدد ہو سکتی ہے۔

بدقسمتی سے اس تطبیقی فکر کو آگئے نہیں بڑھایا گیا کیونکہ فرقہ وارانہ رجحانات اتنے قوی ہیں کہ وہ حقیقی اعتدال کی کسی راہ کو قبول کرنے کیلئے تیار نہیں تاہم شاہ صاحب کے اثرات واضح ہیں اور علمی حلقوں میں انکی صدائے بازگشت سنائی دیتی رہتی ہے۔

### احیائی فکر

اس فکر کا تعلق اسلام کی نشأۃِ جدیدہ سے ہے۔ غلبہ دین اس کا حاصل ہے۔ جمال الدین افغانی اس کے داعی تھے۔ مسلم ہندوستان میں علامہ شبیہ، مولانا محمد علی جوہر، علامہ اقبال، ابوالکلام آزاد اور مولانا ظفر علی خان اسکے داعیوں میں سے تھے۔ اسلام کی حقانیت، دور حاضر میں اسکے قابل عمل ہونے، حکومت الہیہ یا اسلامی حکومت کے قیام کی ضرورت، حضور اکرمؐ کے ساتھ پچی محبت اور انکی اطاعت، قرآنؐ کی صداقت اور ہنمائی اور ملت اسلامیہ کی قوت اور اس کا استحکام اس فکر کے اہم اجزاء تھے۔ یہ سب لوگ مغربی تہذیب کے مقابلے میں اسلامی تہذیب کی حیات آفرینی کے حدی خواں تھے۔ سید ابوالاعلیٰ مودودیؓ اس فکر کے نقیب اور انکی تحریک اس فکر کی نمائندہ جماعت ہے۔

### متجد دانہ یا معدن درت خواہانہ فکر

برطانوی استعمار نے مسلم ہندوستان پر غلبہ حاصل کیا تو اسلام کے خلاف مہم شروع کی گئی۔ عیسائی مشنریوں کے ساتھ مقامی ہندوؤں کے جارحیت پسندگروہ بھی اس مہم کا حصہ تھے۔ عیسائی مشنری اور آریہ سماجیوں نے اسلام پر اعتراضات کی مہم کو گرم کر رکھا تھا۔ مسلمان اس کے جواب میں اپنی سی کوششیں کر رہے تھے۔ بہت سی راسخ العقیدہ شخصیات کے ساتھ سید احمد خان، مولوی چراغ علی اور سید امیر علی بھی شامل تھے۔ سید امیر علی نسبتاً معتدل تھے لیکن سید احمد خان اور مولوی چراغ علی نے دفاع اسلام میں بعض ایسے کمزور پہلو اختیار کئے کہ وہ خود متنازع فیہ ہو گئے۔ سر سید مرحوم نے بعض ایسے مسلمات کا انکار کیا جن کے بارے میں کوششات نہیں تھے۔ مثلاً اہل کتاب کے مارے ہوئے جانور کی حلت، جنوں کے وجود سے انکار، مجرمات کی مادی تعبیر، حدیث کی جیت کا انکار، جہاد کی کمزور تاویں وغیرہ۔ یہی معدن درت خواہانہ رویہ دراصل متجد دانہ فکر کی بنیاد بنا۔ عیسائیوں اور آریہ سماجیوں

نے جن پہلوؤں پر اعتراض کیا تھا انہیں سازگار بنانے کی کوششیں کی گئیں۔ عورت کی حیثیت اور تعداد ازدواج کے مسئلے اس میں شامل ہیں۔

### سید ابو الحسن کے روحانیات

یہ فکری پس منظر تھا جس میں ہمارے مددوں نے ہوش سنجھا ہی، مسلمانوں کے علمی حلقة علی گڑھ اور دیوبند کے زیر اثر تھے۔ دونوں کے نقطہ ہائے نظر میں اختلاف تھا۔ ایک جدید نظام تعلیم کا علمبردار تھا اور دوسرا قدیم طرز تعلیم کا محافظ تھا۔ ندوہ قدیم وجدیہ، علی گڑھ دیوبند کو مجتمع کرنے کیلئے وجود میں آیا تھا لیکن اس کا جھکاؤ قدیم کی طرف ہو گیا۔ بلکہ یوں کہیں کہ تصوف و روحانیت کی طرف رجوع ہو گیا۔ سید سلیمان ندوی نے مولانا اشرف علی تھانوی سے بیعت کر لی تھی اور علی میاں نے مولانا عبدالقادر رائے پوری سے۔ مولانا علی میاں نے مولانا احمد علی لاہوری سے دورہ قرآن پڑھا۔ مولانا لاہوری مولانا عبد اللہ سندھی کے مکتب کے آدمی تھے اور انکی فکر میں ولی اللہی تاثیر کے علاوہ جہادی اثرات بھی تھے۔ مولانا علی میاں کے ہاں خاندانی طور پر جہادی اور اصلاحی فکر کا اثر موجود ہے۔ سید احمد بریلوی کی شخصیت کا نام ہی کافی ہے۔ ان کی شخصیت پر تصوف کا گہر اثر ہے اس لئے فقہی اختلافات کی شیگی کا ان کے ہاں گذر نہیں۔ پھر عربی انشا پردازی کی وجہ سے انہیں عالم عرب سے جو قرب حاصل ہوا و فقہی تھسب کے خلاف موثر عامل ہے۔ تاریخ دعوت و عزیمت میں انہوں نے جن شخصیات پر لکھا وہ مختلف فقہی ممالک سے متعلق تھیں اس لئے فقہی تنگ نظری کی گنجائش نہ تھی۔ وہ زندگی پھر فرقہ وارانہ اختلافات سے دور رہے، حالانکہ ان کے قریبی دوست اور جماعت اسلامی میں اکٹھے آنے اور ساتھ نکلنے والے رفیق مولانا منظور نعمانی مناظر تھے۔ بریلوی علماء سے ان کے معروکہ آراء مناظرے ہوئے۔ ان کے مراجع میں وسعت اور طبیعت میں رواداری کی ایک وجہ شاہ ولی اللہ کے تطبیقی فکر کی تاثیر ہے۔ شاہ صاحب کی شخصیت ہر دو ہیں اور صاحب بصیرت شخص کو جذب کرتی ہے۔ کوئی وجہ نہیں کہ مولانا علی میاں اس تطبیقی فکر سے متاثر نہ ہوئے ہوئے۔ گویا ان پر اصلاحی اور تطبیقی فکر کے اثرات ایک بدیہی حقیقت معلوم ہوتی ہے۔ لیکن ذرا توجہ سے دیکھا جائے تو ایسے لگتا ہے کہ ان کی شخصیت پر غالب تاثیر احیائی فکر کی ہے۔ احیاء اسلام ان کا نصب العین لگتا ہے۔ شخصیت کی انفرادی تغیر و ارتقاء بھی احیاء ملت کا وسیلہ ہے۔ مسلمانوں کے ماضی و حال کا تجزیہ اور مستقبل کے احکامات ان کے پسندیدہ

موضوعات ہیں اس اعتبار سے ان کی دو کتابیں احیائی فکر کی نمائندہ قرار دی جا سکتی ہے ایک "دنیا پر مسلمانوں کے عروج و زوال کا اثر" اور دوسری "اسلامیت اور مغربیت کی شکلش" ہے اگرچا ہیں تو "منصب نبوت اور اس کے عالی مقام حاملین" کا اضافہ کر سکتے ہیں۔ احیائی فکر کے داعیان کے ہاں دو اسلوب پائے جاتے ہیں ایک امت مسلمہ کی عظمت کا اثبات اور دوسرے مغربی تہذیب کا ناقدانہ جائزہ۔ امت مسلمہ کی عظمت، انسانی تاریخ میں اس امت کے کارناموں کا تذکرہ، اسلامی تہذیب کا حسن اور انسانی قدروں کی آبیاری میں اس کا حصہ وہ موضوعات ہیں جن کا خوبصورت بیان ان کی کتاب "مسلمانوں کے عروج و زوال" میں ملے گا۔ قاری جب مسلمانوں کے کارناموں کا تذکرہ پڑھتا ہے تو اسے ایک روحانی سکون اور علو نصیب ہوتا ہے۔ ذیل کے اقتباس سے آپ اس "Uplift" کا اندازہ کر سکتے ہیں۔

"ان فاتحین اور حکمرانوں نے دین و علم و تہذیب کی بخشش میں کبھی بخل و تنگ دلی سے کام نہیں لیا اور حکومت و اعزاز کے بارہ میں کبھی وطیت اور رنگ و نسب کا لاحاظہ نہیں کیا وہ ایک ابرکرم تھے، جو تمام عالم پر محیط تھا اور اس کا فیض سب کے لئے عام تھا، جو سارے عالم کو سیراب کرتا گیا اور زمین کے ہر حصے نے اس کو دعا کیں دیں اور مخلوقات نے اپنی اپنی استعداد اور قابلیت کے مطابق اس سے لفظ اٹھایا۔<sup>(1)</sup>"

وہ اس کتاب کے سبب تالیف کا ذکر کرتے ہوئے لکھتے ہیں۔

"اس کا مقصد اس کے سوا کچھ نہ تھا کہ مسلمانوں کو اس مجرمانہ کوتا ہیں کا احساس ہو جو انہوں نے انسانیت کے حق میں کی اور اس کی تلافی اور اصلاحی حال کا جذبہ ان کے اندر پیدا ہو، اسی کے ساتھ دنیا کو اپنی اس بد قسمتی کا بھی علم ہو جس سے اس کو مسلمانوں کی قیادت سے محروم ہو جانے کی بنا پر دوچار ہونا پڑے۔ اس کو محسوں ہو کے حالات میں کوئی بڑی تبدیلی اس وقت تک نہیں ہو سکتی جب تک کہ دنیا کی قیادت مادہ پرست اور ناخدا تر انسانوں کے ہاتھ سے نکل کر ان غداشاس اور ناخدا تر انسانوں کے ہاتھ میں نہ پہنچ جائے جو پیغمبروں پر ایمان رکھتے ہیں اور انہیں کی ہدایات اور تعلیمات سے روشنی اور رہنمائی حاصل کرتے ہیں اور ان کے پاس آخری پیغمبر کی شریعت اور دین و

دنیا کی راہنمائی کا مکمل دستور موجود ہے۔<sup>(۲)</sup>

ان اقتباسات سے یہ واضح ہوتا ہے کہ لکھنے والا امت مسلمہ سے دنیاوی قیادت کی توقع رکھتا ہے اور انہیں باور کر رہا ہے کہ ان کی وجہ سے دنیا کو رحمت و سکون میر آیا اور انہی کی وجہ سے دنیا کو دوبارہ قرار نصیب ہو سکتا ہے۔ انہیں اپنے قائدانہ فرائض کی ادائیگی کیلئے تیار ہونا چاہئے۔ امت مسلمہ کا کردار ایک منفعل گروہ کا کردار نہیں جو تسبیح و مناجات میں معروف ہو کر کار دنیا سے تعلق ہو جائے۔ یہ تصور احیائی فکر کی روح ہے اور اس کا تذکرہ مولانا ابو الحسنؒ کی دیگر تصانیف میں بھی جلوہ گر ہے۔ وہ صاحب اسلوب مصنف کی طرح ہر موضوع پر اس کی مناسبت سے بات کرتے ہوئے امت مسلمہ کی عظمت کا اشارہ ضرور کرتے ہیں۔ وہ عربوں کو قائدانہ کردار کیلئے آمادہ کرتے ہوئے لکھتے ہیں:

"آج دنیا ہےٹ ہنا کر پھر اسی نقطہ پر پہنچ گئی ہے جس پر وہ چھٹی صدی سمجھی میں تھی۔ یہ

عالم پھر اسی دوراً ہے پر نظر آ رہا ہے جس دوراً ہے پر رسول اللہؐ بعثت کے وقت تھا آج

اسکی ضرورت ہے کہ عرب قوم (جس کو رسول اللہؐ سے تعلق خاص ہے) میدان میں

نکل آئے اور پھر دنیا کی قسمت بد لئے کیلئے جان کی بازی لگائے اور اپنی تمام آسائش و

شروعت دنیا کی نعمتوں، ترقی و خوشحالی کے امکانات اور اپنے سامان راحت کو نظر ہ میں

ڈال دے۔ تاکہ دنیا اس مصیبت سے نجات پائے، جس میں وہ بہتلا ہے اور زمین کا

نقشہ بدل جائے"

پوری کتاب ان آرزوں سے بھری پڑی ہے کہ امت مسلمہ دوبارہ قائدانہ کردار کیلئے تیار ہو۔ کتاب میں دین و دنیا کی تفریق، زاویہ نشینی اور محض ذکر و تبلیغ کی بات نہیں نظر آتی۔ کامل دین اور غالب تہذیب کی تصویر پوری طرح کار فرماد کھاکی دیتی ہے۔

### مغربی تہذیب کا ناقدانہ جائزہ

مولانا علی میان کے ہاں مغربی تہذیب کا ناقدانہ جائزہ ایک اہم موضوع کی حیثیت سے موجود ہے۔ یہ تقدیدی جائزہ انکے نکری نظام کا اہم عنصر ہے لیکن اس ناقدانہ تجزیہ میں ان کی حیثیت پیش رو اور امام کی نہیں بلکہ شریک کا رخوشہ چیز کی ہے۔ بہت سے پہلوؤں پر ان کے خیالات

مستعار ہیں یا مشترک ہیں۔ اس میں ان کے پیش رو اقبال اور سید مودودی ہیں۔ اقبال کے بارے میں وہ لکھتے ہیں:

"میری پسند اور توجہ کام کرزوہ اس لئے ہیں کہ وہ بلند نظری، محبت اور ایمان کے شاعر ہیں۔ ایک عقیدہ، دعوت اور پیغام رکھتے ہیں اور مغرب کی مادی تہذیب کے سب سے بڑے ناقہ اور باغی ہیں۔ وہ اسلام کی عظمت رفتہ اور مسلمانوں کے اقبال گذشتہ کے لئے سب سے زیادہ فکر مند، تنگ نظر قومیت و دلیلت کے سب سے بڑے مخالف اور انسانیت و اسلامیت کے عظیم داعی ہیں۔"<sup>(۲)</sup>

"اقبال ان باغی ناقہ دین کی صفات اول میں تھے، عالم اسلامی نے اس سوال میں جدید طبقہ میں شاید ان سے بڑا کوئی دید و درنیں پیدا کیا بلکہ وہ عصر حاضر کے مشرق کے سب سے بڑے مفکر و فلسفی ہیں۔ ہم دوسرے تمام مشرقی فضلاً میں مغربی تہذیب پر اقبال کی طرح گہری نگاہ اور ان جیسا جرأۃ مندانہ تقیدی نقطہ نظر ڈھونڈھنے سے بھی نہیں پاسکتے۔"<sup>(۵)</sup>

"اقبال نے فرنگی تہذیب کی بنیادی کمزوریوں، ان کے دبئے ہوئے پہلوؤں اور اس عصری فساد اور بگاڑ کو دیکھ لیا تھا جو اس کی سرشست اور اس کی طینت میں موجود تھے۔ انہوں نے دیکھا کہ مغربی تہذیب سے متاثر ہن مذہب اور اخلاقی روحانی اقدار کے ساتھ کیا معاملہ کرتا ہے۔ انہوں نے فساد قلب و نظر کو اس تہذیب کی روح کی ناپاکی کا شرہتیا ہے، جس نے اس سے قلب سلیم کی دولت چھین لی۔"<sup>(۲)</sup>

فساد قلب و نظر ہے فرنگ کی تہذیب کہ روح اس مدنیت کی رہ سکی نہ عیف رہے نہ روح میں پاکیزگی تو ہے ناپید ضمیر پاک و خیال بلند و ذوق لطیف اقبال کے وہ مدح خواں اور خوش چین ہیں اور نقوش اقبال اس کا ثبوت ہے۔ اس کے علاوہ بھی ان تحریزوں اور تقریروں میں اقبال کی بازگشت سنائی دیتی ہے۔ اسلام اور مغربیت کی کشمکش میں وہ اقبال کے بارے میں لکھتے ہیں:

"اقبال ان محدودے چند خوش نسمت افراد میں سے ہیں جو مغربی نظام تعلیم میں غوطہ

لگا کر ابھر آئے ہیں اور نہ صرف یہ کہ صحیح سلامت ساحل پر پہنچے بلکہ اپنے ساتھ بہت سے موتی تہبہ سے نکال کر لائے اور ان کی خود اعتمادی، اسلام کی ابدیت اور اس کے وسیع مضمرات پر ان کا یقین اور زیادہ مشکل ہو گیا۔<sup>(۷)</sup>

تاہم وہ اقبال کے دینی فہم کے حوالے سے ایک طرح کا تخفظاتی تاثر ظاہر کرتے ہیں۔ فرماتے

ہیں!

"اگرچہ یہ کہنا مشکل ہے کہ انہوں نے مغربی تعلیم اور مغربی فلسفہ کا مطلق اثر قبول نہیں کیا اور ان کا دینی فہم کتاب و سنت اور سلف امت کے بالکل مطابق ہے۔ لیکن اس میں شبہ نہیں کہ اس آتش نمروڈ نے ان کے ہزاروں معاصرین کی طرح ان کی خودی اور شخصیت کو جلا کر خاک نہیں کیا اور بڑی حد تک ان کو یہ کہنے کا حق حاصل ہے۔"<sup>(۸)</sup>

طلسم عصر حاضر را شکستم ربودم دانه و ادامش گستم  
خدا داند کہ مانند برہیم بنار او چہ بے پرواہ نشم<sup>(۹)</sup>  
مولانا علی میاں سید مودودیؒ کے شریک کار رہے اور ان سے اختلاف بھی کیا لیکن مغربی تہذیب کے ناقد کی حیثیت سے وہ انکے معرف ہیں۔ فرماتے ہیں:

"میرے مولانا کی تحریروں اور جماعت کے لٹریچر سے تاثر اور وابعگی کی بنیاد مولانا کے وہ فاضلانہ تقیدی مضامین تھے جو انہوں نے مغربی تہذیب اور اسکے فلسفہ حیات اور موجودہ مادی نقطہ نظر کے خلاف لکھے تھے اور جن کا برا حرص ان کے مجموعہ مضامین "تفصیلات" میں شامل ہے۔ یہاں میرے اور مولانا کے خیال میں وہی تو ارد تھا جو ایک چھوٹے اور بڑے نوشت اور کہنہ مشق مصنفوں کے درمیان ہو سکتا ہے"<sup>(۱۰)</sup>

اگرچہ اُنکے فکری رجحان کی تکمیل میں اقبال اور سید مودودیؒ سے تاثر کا عضر موجود ہے لیکن ان کے طبعی میلان اور فطری رویہ کا اثر ان کی تحریروں میں موجود ہے۔ اگر ان کا اپنا میلان اس طرف نہ ہوتا۔ تو یہ تاثر بھی نہ ہوتا۔ مغربی تہذیب پر ان کی تقید کا خصوصی پہلو مسلمانوں پر اسکے اثرات ہیں۔ پھر اس تقید میں اس تہذیب کے مفہود شراثت کی تحسین بھی موجود ہے اور اسکے برے اثرات کے عواقب

سے متنبہ کرنا بھی پایا جاتا ہے۔ وہ مسلمانوں کے دردیوں کا تذکرہ کر کے ان کا جائزہ لیتے ہیں۔ ایک مقنی رو یہ کہ مغرب کی ہر شے کو رد کرنا اور دوسرا مکمل طور پر مغربیت کو اپالیتا۔ ان کے نزدیک دونوں رو یہ انتہا پسندی کا مظہر ہیں۔ ترکی کا تجربہ بھی ناقابل قبول ہے اور مغرب کی ہر چیز کو رد کر دینا بھی درست نہیں۔ وہ لکھتے ہیں:

"میرا یقین ہے کہ یہ وقت موجودہ تمدنی سہولتوں، جدید آلات و ایجادات اور سائنسی ترقیات سے استفادہ اور اسلامی تمدن کے حسن و سادگی، حقیقت پسندی، طہارت و نظافت اور اسلام کے اخلاقی اصولوں اور معاشرتی تعلیمات کا کاربندر ہنا ممکن اور قابل عمل ہے مگر یہ اس وقت ممکن ہے جب اسلامی حکومتوں اور معاشروں کو آزادانہ و مبھمدانہ فکر و نظر اور جرأت مندانہ منصوبہ بندی کی توفیق ملے۔"<sup>(۱)</sup>

مولانا علی میاں مغربی نظام تعلیم کو اسلامی تہذیب کی تحریک کا سب سے بڑا ذمہ دار سمجھتے ہیں اور اس میں وہ اقبال کی تقدیمات کو بطور خاص پیش کرتے ہیں۔ نقوش اقبال میں وہ "مغربی نظام تعلیم کی تہذیب، اور عصری دانشگاہوں کا ظالم عظیم" کے عنوانات سے زور دار گفتگو کرتے ہیں۔ مستشرقین کی تحقیقات کے اثرات اور انکے دینے ہوئے ایجنسڈ کا حوالہ دیتے ہوئے لکھتے ہیں:

"مذہب کے پرائیویٹ ہونے پر اصرار جس کو سیاست و ریاست میں دخل دینے کا کوئی حق نہیں، دین اسلام کے ساتھ سمجھی کیسا کام معاملہ، مذہب و سیاست کی تفہیم کا نظریہ، مذہب کو ترقی کی راہ میں حائل سمجھنا، سود، شراب، تمار، جنسی تعلقات میں آزادی و بے قیدی کو زیادہ معیوب نہ سمجھ کر نظر انداز کر دینا، قوم پرستی، ماقبل اسلام تہذیبوں اور زبانوں کا احیاء اور لا طینی رسم الخطا کی افادیت و اہمیت پر زور"<sup>(۲)</sup> وہ پہلو ہیں جنہیں کوئی مسلمان قبول نہیں کر سکتا۔ ترکی سے لیکر انہوں نیشاں تک مسلمان ممالک کے جتنے بھی سر بر اہ ہیں وہ سب اسی مغربی نظام تعلیم کی پیداوار ہیں۔ اس بنا پر آج عالم اسلام میں دو ذہنوں، دو فلسفوں، دو معیاروں اور دو رخوں کے درمیان کشمکش ہے جو عام طور پر منجھ ہوتی ہے زیادہ طاقتور، مسلح، صاحب اختیار و اقتدار گروہ کی کامیابی پر۔"<sup>(۳)</sup>

مولانا ابو الحسن علی احیاء اسلام کے نقیب ہیں۔ وہ اس بارے میں پر امید ہیں اور جدید تعلیم

یافہ نوجوانوں سے توقعات و ابستہ کئے ہوئے ہیں۔ امید کی روشنی کے عنوان کے تحت لکھتے ہیں!

جدید تعلیم یافتہ طبقہ اپنی تمام کمزوریوں کے باوجود سلامت فہم اور قبول حق کی استعداد و صلاحیت سے محروم نہیں بلکہ عام طور پر وہ قوت فیصلہ، قوت عمل اور حقیقت پسندی میں بعض دوسرے طبقوں سے ممتاز ہے۔ بہت سی دینی دعوتوں اور اسلامی تحریکات کو اسی طبقے سے پر جوش داعی ہے۔ اس طبقے سے اسلام کو بعض بڑے صحیح اخیال، عیقیق انظر، مفکر اسلام کے شیدائی اور سرفروش مجاہد حاصل ہوئے ہیں۔<sup>(۱۲)</sup> البته وہ مسلمان قیادتوں سے ماں نظر آتے ہیں۔ فرماتے ہیں:

"عالم اسلام کا سب سے بڑا خلاص قائد اور حوصلہ مند انسان کا نقدان ہے جو مغربی تہذیب کا جرأت و اعتاد اور یقین کے ساتھ سامنا کرے"<sup>(۱۵)</sup> اور قرآن مجید کی مندرجہ ذیل آیت کا حوالہ دیتے ہیں من عمل صالحًا من ذكر أوانثى و هو مؤمن فلخ حبیبته حیاة طبیة و سنجز یعنیم أجر هم بمحسن ما كانوا يعملون<sup>(۱۶)</sup> اور جو کوئی بھی عمل صالح کریگا۔ خواہ مرد ہو یا عورت اور وہ صاحب ایمان ہو تو ہم اسے لازمی طور پر دنیا میں پا کیزہ زندگی بسر کرائیں گے اور انہیں اپنے اعمال خیر کا اجر احسن عطا کریں گے۔

مولانا کے ہاں تنقید مغرب ہو یا عظمت امت مسلمہ، عالم عرب کو دعوت قیادت ہو یا جدید تعلیم یافتہ طبقوں سے اچھی توقعات، سب کا محور احیاء قوت اسلام اور نفاذ غلبہ اسلام ہے۔ ان کے بیان میں ادب کی لطافت اور روحانیت کی حلاوت کی تاثیر پائی جاتی ہے اس لئے اس کی اثر اندازی غالباً دوسرے مصنفوں سے زیادہ ہے۔ جہاں تک مرکزی خیال کا تعلق ہے تو وہ وہی ہے جو اقبال اور مودودی کے ہاں پایا جاتا ہے۔

مولانا علی میاں کے فکری رجحانات کا تذکرہ نامکمل ہو گا اگر ان کے تصور دین کا ذکر نہ ہو۔ احیائی فکر کا منطقی نتیجہ ایک ایسی منظم جدوجہد ہے جس سے غلبہ اسلام کی راہیں کھل جائیں۔ فکری بنیادوں پر ان تمام خطوط کی وضاحت ہے جن پر، دور حاضر میں اسلام کا معاشرہ قائم ہو گا۔ نیز وہ فرمیں وہ کہ بیان کرنا ہو گا جس پر ایک اسلامی فلاحتی ریاست کا قیام ممکن ہو گا۔ یہ وہ کام ہے جو سید ابوالاعلیٰ

مودودی نے کیا۔ اسلامی نظام کا ایک مکمل خاکہ پیش کیا، اسلامی ریاست کے قیام کے دلائل مہیا کئے، اس کا دستوری اور انتظامی ڈھانچہ واضح کیا اور دور حاضر میں پیش آمدہ مشکلات کا حل دیا اور مخالفوں کے اعتراضات کا واضح اور مدلل رد پیش کیا۔ ظاہر ہے مولانا علی میان کو دین کے اس ہمہ گیر تصور سے کیسے اختلاف ہو سکتا تھا چنانچہ اس ہمہ گیر تصور کی بنیاد پر ایک جماعت کی بنیاد رکھی گئی تاکہ اسلامی نظام، اسلامی معاشرہ اور اسلامی حکومت وجود میں آئے۔ مولانا علی میان اس جماعت میں شامل ہو گئے۔ اسکے اوپر لوگوں میں سے تھے لیکن جلد ہی اس سے نکل گئے اور تبلیغی جماعت سے جارشتہ جوڑا۔ مولانا کے ہاں اس سلسلے میں ایک تضاد پایا جاتا ہے۔ وہ ایک طرف تو دین و سیاست اور مذہب و ریاست کی دوئی کے خلاف نظر آتے ہیں اور اسلام کی مغلوبیت پر بیشان دکھائی دیتے ہیں دوسری طرف غلبہ دین کیلئے کام کے طریق کار میں کسی اجتہاد کو قبول کرنے کو تیار نہیں۔ وہ سید ابوالاعلیٰ مودودی کے بارے میں لکھتے ہیں:

"دین کی اس جدید تفہیم و تحریک سے نہ مجھے کچھ زیادہ دلچسپی تھی نہ ضرورت جو مولانا کی دوسری کتابوں مثلاً قرآن کی چار بندیاں اصطلاحیں، تفہیمات اور رسائل و مسائل میں پائی جاتی ہے۔ اس لئے کہ اس بارے میں میرا معاملہ کسی ایسے انگریزی تعلیم یافتہ نوجوان سے بالکل مختلف تھا جو دین کا تصور اور اس کا فہم اسکے اصل سرچشمتوں (کتاب و سنت اور دینی ماحول کی تربیت) کے بجائے کلیتہ مولانا یا کسی دوسرے مسلمان مفکروں مصنف کی کتابوں سے حاصل کرتا ہے۔" (۱)

میں یہ سمجھتا ہوں کہ سید مودودی نے ان سے کبھی یہ مطالبہ نہیں کیا کہ وہ ان کی ہر رائے سے اتفاق کریں۔ جماعت اسلامی میں شامل ہونے والے علماء برادر کی سطح کے لوگ تھے اور ان میں سے ایک شخص اپنے قائدانہ شعور، تنظیمی صلاحیت اور حالات کی نزاکتوں کے ادراک کے نواحی سے ایسے مقام پر تھا کہ سب لوگوں نے اسے امیر منتخب کیا۔ دین کے ہمہ گیر تصور سے اختلاف ہوتا تو یہ حضرات شامل ہی نہ ہوتے۔ جہاں تک طریق کار کا تعلق ہے وہ ایک اجتہادی مسئلہ تھا جسے دلائل کے ساتھ اجتماعی طور پر طے کرنا تھا۔ یہ سب اہل الرائے تھے اور رائے کے اختلاف پر تو کوئی پابندی نہ تھی البتہ اجتماعی فیصلہ ہونے کے بعد متفقہ لا جگہ عمل ہی قابل عمل ہوتا ہے۔ مولانا علی میان نے طویل عرصہ کے

بعد اپنے اختلاف کو علمی طور پر بیان کیا ہے اور وہ دین کی "تفہیم و تشریح" کے عنوان سے چھپ گئی ہے۔ اس کتاب میں انہوں نے سید ابوالاعلیٰ کی تفسیر دین سے اختلاف کیا ہے۔ اُن کے نزدیک حاکمیت الہی کی بات الہ کے تصور میں موجود نہیں اور سیاسی جدوجہد کا کاربوبت سے کوئی تعلق نہیں۔ اُن کے نزدیک "نبی کا کام دنیا کو جنت کی بشارت اور عذاب آخرت کی وعید پہنچانا تھا۔ آپ داعی الی اللہ اور سراج منیر بن کر آئے تھے کہ ساری دنیا کو روش کریں۔ آپ مبعوث فرمائے گئے تھے کہ دنیا کو بندوں کی بندگی سے نکال کر صرف خدا کی بندگی میں داخل کریں۔ تمام لوگوں کو مادی زندگی کی کاں کوٹھڑی سے نکال کر دنیا و آخرت کی وسعتوں میں پہنچا دیں۔" (۱۸) وہ قرآن کی چار بنیادی اصطلاحیں " سے اختلاف کرتے ہوئے یہ قرار دیتے ہیں کہ کرنے کا اصل کام باطن کی اصلاح اور نفس کی تربیت ہے (۱۹)

علمی طور پر اختلاف کی گنجائش رہتی ہے اور مولانا علی میاںؒ جیسے شخص کا اختلاف کرنا کوئی اچھے کی بات نہیں لیکن اس اختلاف کے پچھے جونفسیاتی کیفیت ہے اس کا سمجھنا ضروری ہے۔ جب کوئی شخص "انسانی دنیا پر مسلمانوں کے عروج وزوال کا اثر پڑھنے گا تو اس کے سامنے محمدی انقلاب کا نقشہ ابھر کر آئے گا، مسلمانوں کے دور قیادت کی برکات اور مسلمانوں کے زوال کی داستان عبرت واضح ہوگی۔ اسے پڑھتے ہوئے قاری کو مصنف کے لفظ لفظ میں اسلام کے حرکی تصور کی جھلکیاں دکھائی دینگی۔ سوال پیدا ہوتا ہے کہ کیا صاحب حکومت کے بغیر معاشرے کی کلی اصلاح کا امکان ہے؟ کیا سیاسی و عسکری غلبہ "یدخلون فی دین اللہ افواجاً کے امکانات نہیں پیدا کرتا؟ یہ پہلو غور طلب ہیں۔

مولانا علی میاںؒ کے فکری سفر اور عملی زندگی کو دیکھنے کے بعد ہمیں اس فکری تضاد کا مراغہ مل جاتا ہے۔ اس کے واضح اشارات انکی کتابوں میں بھی موجود ہیں۔ اصل مسئلہ یہ ہے کہ انکی تربیت خانقاہی نظام میں ہوتی ہے۔ اس مدرس اور خانقاہی نظام کا ماذل وہ ہے جسے شاہ ولی اللہ نے تنبیہات الہیہ میں بیان کیا ہے اس کا خلاصہ یہ ہے:

انبیاء کی دعوت تین چیزوں پر مشتمل ہوتی ہے۔

☆ مبداؤ معاد وغیرہ سے متعلق عقائد کی اصلاح۔ اس شعبہ کو علماء نے سنجاہا ہے۔

☆ عبادات و معاملات و معاشرت وغیرہ انسانی اعمال کی صحیح صورتوں کی تعلیم اور حلال و حرام کا

بیان۔ اس کی کفالت فقہاء کرام نے اپنے ذمہ لی۔

اخلاص و احسان یعنی ہر کام لیجہ اللہ ہو۔ یہ دین و شریعت کے مقاصد ہیں اس کی حیثیت روح کی ہے۔ یہ ذمہ داری صوفیاء کرام نے لے لی۔ یہ حضرات خود سیراب ہیں اور دوسروں کو سیراب کرتے ہیں۔

☆

اس ماذل کو دیکھیں تو اس میں غلبہ دین کیلئے جدوجہد کے آثار کہیں نہیں دکھائی دیتے اسکی وجہ یہ ہے کہ یہ ماذل اس دور کا ہے جب اسلامی تہذیب غالب تھی۔ مسلمانوں کو سیاسی و عسکری غلبہ حاصل تھا۔ سرحد دین محفوظ تھیں۔ اسلامی احکام نافذ تھے۔ اقتدار و اختیار مسلمانوں کا تھا۔ کرنے کا کام صرف یہ تھا کہ مسلمانوں معاشرے کے اندر صلاح و فلاح کے معاملات چلتے رہیں۔ لہذا علماء فقہاء اور صوفیاء اپنے اپنے ذوق اور اپنی صلاحیتوں کے مطابق مسلم معاشرے کی خدمت کر رہے تھے۔ اس ماذل کو مسلمانوں کے حکوم، مغلوب اور کسی حد تک مخرف معاشرے پر لاگو کرنا کیا کہلا گے گا؟ اگر جمود اور بے بصیرتی نہ کہا جائے، جو یقیناً خخت بات ہے، تو کم از کم قدم امت پسندی تو کہا جا سکتا ہے۔ مولانا علی میاںؒ کی تعلیم و تربیت انہیں کسی نئے ماذل کی طرف آنے کی راہ میں سب سے بڑی رکاوٹ تھی۔ انہوں نے جماعت اسلامی سے نکلنے کے سلسلے میں جو کچھ لکھا ہے وہ اسی کی طرف اشارہ کرتا ہے وہ لکھتے ہیں:

"جب میری ہندوستان کے مشہور تبلیغی تحریک کے داعی و بانی مولانا محمد الیاسؒ کی خدمت میں آمد و رفت زیادہ ہوئی۔ میں جب ان کی زندگی بان کی باطنی کیفیات اور ان کی ایمان و احتساب کی دعوت سے گھرے طور پر متاثر ہوا اور یہ ذہنی خلیج عمیق اور وسیع ہونے لگی اور مجھے احساس ہوا کہ دعوت نبوت اور اسکے حامل کا مزاچ اور اس کی خصوصیات کیا ہوتی ہیں اور وہ ایک ایسی تحریک و دعوت سے کتنی مختلف ہوتی ہے جس کی بنیاد خالص مطالعہ، ذہانت اور کسی فلسفہ و نظام کے رویں پر ہوتی ہے۔ میں نے ایک بار لکھنؤ سے جب مولانا مودودیؒ سے اپنی اس ذہنی کشکش کا حال لکھا اور انکو مولانا الیاس سے میرے گھرے تاثر اور تبلیغی کام میں روزافزوں انہا ک کا حال بطور خود بھی معلوم ہوا تو انہوں نے مجھے اس بارے میں کیسو ہونے کی اجازت بلکہ مشورہ دیا۔<sup>(۲۰)</sup>

تعلیم و تربیت اور خاندانی پس منظر کے باعث وہ تصوف میں زیادہ منہمک ہوئے اور اسی انفرادی تربیت و تزکیہ کا تصور نہیں تبلیغی جماعت میں لے گیا لیکن تبلیغی جماعت میں ان کی حیثیت ایک مربی کی رہی عملًا اس پورے پروگرام میں شرکت کیلئے وہ اپنے آپ کو آمادہ نہ کر سکے۔ وہ میرا موقف اور طریق و فکر کے عنوان کے تحت لکھتے ہیں:

"حضرت مولانا محمد الیاس کی ذات سے گھری عقیدت، اُنکے فہم دین و اخلاص پر کامل اعتقاد، اس کام کی ضرورت اور افادیت پر یقین اور نہ صرف عملی شرکت بلکہ ایک داعی اور ترجمان کے فرائض انعام دینے کے ساتھ (جو مولانا کیلئے بھی صرفت اور اطمینان کا موجب تھی) واقعہ یہ ہے کہ میرے ذہن کے سانحہ کی (جو ایک علمی ماحول اور مطالعہ سے تیار ہوا تھا) مکمل شکست و ریخت عمل میں نہیں آئی تھی اور اس کی جگہ کسی دوسرے ہنی اور فکری سانچے نہیں لی تھی، یہ صورت حال ان لوگوں کو اکثر پیش آتی ہے جن کا ہنی اور فکری سانچہ پہلے سے تیار ہو گیا ہو۔۔۔۔ تحریکیوں اور دعوتوں کیلئے وہ لوگ زیادہ مفید اور کارآمد ہوتے ہیں جن کا سانچہ انہی تحریکیوں میں آنے کے بعد بنتا ہے..... میرا مطالعہ خوش قسمتی یا بد قسمتی سے اس سے مختلف تھا۔ میرا ایک فکری عملی پس منظر (Back Ground) تھا۔ اصلاحی اور تجدیدی تحریکیوں اور ایک مرکزی شخصیتوں کا میں نے نہ صرف مطالعہ کیا تھا۔ بلکہ ان کے تعارف و تذکرہ نویسی کا شرف بھی حاصل ہوا تھا۔ میں ہر دور میں منصوصات وغیر منصوصات اور مقاصد وسائل میں فرقہ کرتا رہا اور میرے نزدیک خوب سے خوب تر کی تلاش اور نافع سے نافع کی جستجو کا سلسلہ کبھی ختم نہیں ہوتا۔ اسی طرح میرے نزدیک ہر تحریک، ہر دعوت اور ہر ادارہ میں جو دین کی خدمت اور اعلائی حکمت اللہ کیلئے قائم ہونمودار اور ارتقاء زندگی اور اس کے مسائل سے واقفیت اور جائز اور ضروری حد تک ان کی تکمیل اور زندگی سے تطبیق کی کوشش ضروری ہے۔ ورنہ وہ تحریک اور ادارہ نہ ممود اور زندگی کی صلاحیت سے محروم اور جمود کا شکار ہو جائے گا اور اس کی افادیت محدود سے محدود تر ہو جائے گی....."

میں مولانا کی حیات میں بھی کبھی بھی کبھی تہائی میں اقبال کا یہ شعر پڑھتا تھا:  
اسی کشمکش میں گذریں میری زندگی کی راتیں      کبھی سوز و ساز روئی کبھی بیچ و تاب رازی  
لیکن مولانا کی قوت نسبت اور بے پایاں شفقت اور عملی مشغولیت نے ان کی حیات کے  
پورے عرصے میں اس فکر کو دبارکھا تھا۔ مولانا کی وفات کے بعد وہ نمایاں طور پر ابھرنے لگی اس نے یہ  
شكل اختیار کی..... اور ذہین علمی طبقہ کے لئے اطمینان بخش اور پرکشش بنانے کیلئے اصول دعوت  
اور اسکے اجزاء کو قائم رکھتے ہوئے ..... کم تبدیلیوں اور زیادہ اضافوں کی ضرورت ہے۔ مختلف  
 مجالس میں مولانا محمد یوسف صاحب اور ان کی اہل شوری سے اس موضوع پر گفتگو ہوئی گمراہند ادازہ ہوا کہ  
ان کا ذہن اس کا ساتھ نہیں دیتا.....

البتہ اپنے ذہن کے کام کرتے رہنے کو وکناف درت میں نہیں تھا اس لئے یہ فیصلہ کیا کہ مرکز  
سے اس تعلق اور دعوت کی مشغولیت کو جاری رکھا جائیگا، البتہ اپنے دائرة کار (لکھنؤ اسکے اطراف)  
میں اس کو زیادہ مفید بنانے اور حالات و ماحول کا لاحاظہ رکھنے اور دعوت و تضییب کی اپنی زبان استعمال کرنے  
میں کوئی حرجنہیں۔ قل کل یعمل علی شاکلته فربکم اعلم بمن هو اهدی سبیلاً ایک  
دائی اور عالمگیر حقیقت ہے۔<sup>(۲)</sup>

علمی اعتبار سے مستحکم اور روحانی لحاظ سے لطیف ترین مرتبہ کے انسان تھے اس لئے وہ مسلسل  
ترقبہ پذیر رہے۔ البتہ اسکے فکری رحمانات غلبہ حق، احیاء اسلام کے ساتھ فکر آخوند ترکیہ باطن اور  
استحکام ذات کیلئے تصوف و احسان ضروری عناصر بھی شامل رہے۔ یہ حقیقت ہے۔ کتحری کی فکران پر  
غالب رہا۔ جماعت اسلامی سے لکھنے اور مولانا مودودی سے اختلاف کے باوجود ان کی تقریریں اور  
تحریریں حرکی فکر کی نقیب رہیں۔

## حوالی

- ۱۔ انسانی دنیا پر مسلمانوں کے عروج و زوال کا اثر، ۱۳۷
- ۲۔ ایضاً، ۱۲
- ۳۔ ایضاً، ۳۷۱
- ۴۔ نقوشِ اقبال، ۳۲
- ۵۔ ایضاً، ۱۷
- ۶۔ ایضاً، ضربِ کلیم، ۶۹
- ۷۔ اسلام اور مغربیت کی کشمکش، ۲۳۸
- ۸۔ ایضاً
- ۹۔ ارمغانِ حجاز، ۶
- ۱۰۔ پرانے چراغ، ۲/۳۱۲
- ۱۱۔ اسلامیت اور مغربیت کی کشمکش/ ۲۹۰
- ۱۲۔ تفصیل کیلئے دیکھئے نقوشِ اقبال، ۵۷
- ۱۳۔ اسلامیت و مغربیت کی کشمکش/ ۲۵۱
- ۱۴۔ ایضاً، ۲۵۲
- ۱۵۔ ایضاً، ۲۷۵
- ۱۶۔ ایضاً، ۲۹۷

- ۱۷۔ ایضاً
- ۱۸۔ انسانی دنیا پر مسلمانوں کے عروج و زوال کا اثر/۹۱
- ۱۹۔ عصر حاضر میں دین کی فہیم و شریع/۱۵۲
- ۲۰۔ پرانے چراغ/۲، ۳۱۲/۱۶
- ۲۱۔ کاروں ان زندگی/۱۶-۳۱۲/۱
-